

साहु थो सम्भारे ( ५४ )

दिलिड़ी कृष्ण ई कृष्ण पुकारे ।  
चरियनि वांगुरु चइनि कुंडुनि में  
चन्द्र वदन खे निहारे ॥

कृष्ण आ मुंहिजो मन जो मज्जनु  
कृष्ण आ मुंहिजो अखड़ियुनि अंजनु  
कृष्ण बिना सभु सुज थी भायां  
साहु साहु कृष्ण संभारे ॥१॥

सिजिड़ो लही वियो थी पोयाड़ी  
अजां न आयो आहे बांकलु बिहारी  
सुबल सुदामा सचु त .बुधायो  
काथे आयो मुंहिजो विनोदु विसारे ॥२॥

नाथ निमाणीअ जो अ.र्जु अघाइजि  
रोके मूं खे हिति कीन रहाइजि  
पागल थी वजी पतिड़ा पुछायां  
गाल्हियां प्राण प्यारे ॥३॥

सचु त सहेलियूं मूं खे धरिड़ो थो खाये  
भूत भवन वांगे डेज़ाए  
जानिबु पुटिड़ो जीय जो जीवनु  
कदहीं मिलंदुमि ब्राहूं पसारे ॥४॥  
गोपियूं उरहना कीन द्रियनि थियूं  
गायूं गाह कीन चरनि थियूं  
गाम गलियुनि में ग्वाल रुअमि था  
रुगो कान्हा कान्हा पुकारे ॥५॥

रांदीका द्रिसीं मां पींघड़ो द्रिसां थी  
सुवनु सम्भारे दिलि में फिसां थी  
कदहीं रुआं थी कदहीं हसां थी  
पयसि पागल पण जे पसारे ॥६॥

जोति अखियुनि जी वयमि उदामी  
मांदिड़ी मन में रहियसि मुदामी  
कोमलु सद्रिड़ा .बुधां थी स्वामी  
कींअ दिलिड़ी धीरजु धारे ॥७॥

वृद्ध वयस में लगियमि वेरानी  
छा थी वियड़ो हिंयड़े हेरानी

पति जे पुण्यनि सां मिलियुमि पुटिड़ो  
सो बि रहियो आ देवकी अ द्वारे ॥८॥

रोई रोई वेठी कपिड़ा भिजायां  
जीय जी झोरी कंहि खे . बुधायां  
वाहूं रस्ता तकियां थी हर हर  
विहां मांदी थी मनु मारे ॥९॥

व्याकुल दिसां जदहीं कीरति किशोरी  
प्राण रुअनि ऐं लगे जीय झोरी  
गोद विहारे देव मनायां  
मिलें श्रीराधा कृष्ण प्यारे ॥१०॥  
सन्त चवनि था कान्हल ईदो  
दुख दर्दनि जा कष्ट कटींदो  
अमां अमां चई मिलन्दो मूं सां  
पोइ ठरंदसि गोद विहारे ॥११॥

आयो अंडण में नन्द दुलारो  
सांवलु सुन्दर मुरली अ वारो  
श्रीमैगसि मैया दिनी वाधाई  
युग युग थी जै जै कारे ॥१२॥

सदां मिलिया मुंहिजा सुवन सनेही  
ग़ाल्हियूं कनि मुंहिजे भर में वेही  
नींह निमाणा लाड़ली मोहन  
सदां रहनि गुलौं गुलजारे ।१३।।